منگیتر پردہ نہیں کرنے دیتا خطیبھا یرفض أن تتحجب [أردو - اردو - urdu]

شيخ محمد صالح المنجد

ترجمہ: اسلام سوال وجواب ویب سائٹ تنسیق: اسلام ہا ؤس ویب سائٹ

ترجمة: موقع الإسلام سؤال وجواب تنسيق: موقع islamhouse

2013 - 1434 IslamHouse.com

الاسلام سوال وجواب مدول المنجد عدد مالع المنجد

منگیتر پردہ نہیں کرنے دیتا

میں تونس سے تعلق رکھتی ہوں مجھے ایك یہ مشكل درپیش ہے کہ میرا منگیتر مجھے پردہ نہیں کرنے دیتا(چاہے وہ اس وقت رائج پردہ ہی ہو) میرا سوال یہ ہے کہ آیا میں اس سے تعلق رکھوں یا کہ اس رشتہ سے انكار کر دوں، یہ علم میں رہے کہ اکثر تونسی شہری ایسے ہی ہیں ؟

الحمد شه:

ہماری عزیز بہن: ہماری آپ کو وہی وصیت ہے جو اللہ سبحانہ و تعالی نے اول اور آخر سب لوگوں کو فرمائی ہے، اسی میں دنیا و آخرت کی خیر و بھلائی پائی جاتی ہے.

الله سبحانہ و تعالى كا فرمان ہے:

{ یقینا ہم نے تم سے قبل اہل کتاب کو بھی اور تمہیں یہی وصیت کی ہے کہ اللہ کا تقوی اختیار کرو } النساء (۱۳۱).

اگر الله سبحانہ و تعالی کی ناراضگی ہو تو اس میں دنیا کی کونسی خیر و بھلائی ہے، اور اگر الله سبحانہ و تعالی کی خوشنودی و رضا کی راہ نہ اختیار کی جائے تو کونسی سعادت ہوگی، اور کیا کوئی مومن شخص اس پر راضی ہو سکتا ہے کہ وہ اپنی دنیا آباد کر کے آخرت کو تباہ کر لے.

الله سبحانه و تعالى كا فرمان بر:

{ اے ایمان والو اللہ تعالی کی تقوی اختیار کرتے ہوئے اللہ سے ڈر جاؤ ، اور ہر کوئی نفس دیکھے کہ اس نے کل قیامت کے لیے آگے کیا بھیجا ہے ، اور اللہ کا تقوی اختیار کرو ، یقینا اللہ تعالی جو کچہ تم عمل کرتے ہو اس کی خبر رکھنے والا ہے ، اور تم ان لوگوں کی طرح نہ بن جاؤ جنہوں نے اللہ تعالی کو بھلا دیا تو اس نے انہیں ان کے نفسوں کو ہی بھلا دیا اور یہی لوگ فاسق

الاسلام سوال وجواب

ہیں، جہنم والے اور جنت والے دونوں برابر نہیں ہو سکتے، جنت والے ہی کامیاب ہیں }الحشر (۱۸ - ۲۰).

جب رسول کریم صلی اللہ علیہ وسلم نے مرد کو حکم دیا کہ وہ اپنے لیے دین و اخلاق کی مالک عورت بطور بیوی اختیار کرے، اور اسی طرح عورت کے اولیاء کو بھی حکم دیا کہ وہ بھی دین والا آدمی اختیار کریں.

ابو ہریرہ رضی اللہ تعالی عنہ بیان کرتے ہیں کہ رسول کریم صلی اللہ علیہ وسلم نے فرمایا:

" جَب تَمَهارے پاس کسی ایسے شخص کا رشتہ آئے جس کے دین اور اخلاق کو تم پسند کرتے ہو تو تم اس سے شادی کر دو، اگر ایسا نہیں کرو گے تو پھر زمین میں وسیع و عریض فساد بیا کھڑا ہو جائیگا " سنن ترمذی حدیث نمبر (۱۰۸۶) علامہ البانی رحمہ الله نے السلسلة الاحادیث الصحیحة حدیث نمبر (۱۰۲۲) میں اسے حسن قرار دیا ہے.

اور جو شخص عورت کو پردہ کرنے سے منع کرتا ہے نہ تو وہ صاحب اخلاق ہے اور نہ ہی صاحب دین جو اس کا مستحق ٹھرے کہ اس سے شادی کی جائے، بلکہ ظن غالب یہی ہے کہ جو شخص اپنی بیوی کو پردہ کرنے سے منع کرتا ہے تو وہ اس کے علاوہ دوسرے کبیرہ گناہوں میں بھی تساہل سے کام لیتا ہو گا، اور حرام خور ہوگا، اور الله سبحانہ و تعالی کے احکام کی تعظیم نہیں کرتا.

اس طرح کا شخص اپنی بیوی اور اپنے گھر کی حفاظت کس طرح کر سکتا ہے، یا پھر وہ اپنی اولاد کی اللہ کی اطاعت و فرمانبرداری پر کس طرح تربیت کر سکےگا حالانکہ وہ خود اللہ کی نافرمانی اور معصیت کر رہا ہے ؟

الموسوعة الفقهية مين درج سے:

" عورت كے ولى كے ليے اپنى ولايت ميں عورت كا نكاح صرف متقى اور نيك و صالح شخص سے ہى كرنا چاہيے " انتہى

الاسلام سوال وجواب عدوس نگران: شيخ محمد صالح المنجد

ديكهيں: الوسوعة الفقهية (٢٤ / ٦٢). شيخ صالح الفوز ان كا كہنا ہے:

" شادی کے وقت ایسے نیك و صالح خاوند اختیار كیے جائیں جو اپنے دین كا تمسك كرنے والے اور كا تمسك كرنے والے اور حسن معاشرت ركھتے ہوں، اس معاملہ میں سستی اور تسابل برتنا جائز نہیں.

ہمارے اس دور میں اس سلسلہ میں بہت زیادہ تساہل برتا جا رہا ہے جو کہ ایک خطرناک معاملہ ہے، اس طرح لوگ اب اپنی بیٹیوں کی شادی ایسے اشخاص کے ساته کرنے لگے ہیں جو نہ تو اللہ کا خوف رکھتے ہیں اور نہ ہی آخرت کے دن سے ڈرتے ہیں.

اور عورتیں اس طرح کے خاوندوں کی شکایات کرنے لگی ہیں، اور وہ ان خاوندوں کے معاملہ میں پریشان ہیں، اگر ان کے اولیاء شادی سے قبل ان کے لیے نیك و صالح افراد اختیار کرتے تو الله سبحانہ و تعالی آسانی فرماتا، لیكن اكثر اور غالب طور پر ایسا سستی اور تساہل کی بنا پر ہوا ہے، اور وہ نیك و صالح خاوند تلاش کرنے کی پرواہ ہی نہیں کرتے.

اس کے لیے براء شخص کبھی بھی صحیح نہیں، اور نہ ہی اس سلسلہ میں سستی اور تسابل سے کام لینا جائز ہے کیونکہ وہ اپنی بیوی کے ساته برا سلوك كريگا، اور ہو سكتا ہے وہ اسے اس کے دین سے ہی دور كر دے، اور يہ بھی ہو سكتا ہے كہ اس كى اولاد پر بھى اثر انداز ہو " انتہى

ديكهين: المنتقى (٤ سوال نمبر ١٩٨).

شیخ ابن عثیمین رحمہ الله کہتے ہیں:

" عورت کے ولی پر واجب اور ضروری ہے کہ جب اس کے پاس کسی شخص کا رشتہ آئے تو وہ اس شخص کے دین اور اخلاق کے بارہ میں باز پرس کرے، اور اگر اس کا دین اور اخلاق پسند ہو تو اس سے اپنی بیٹی کی

الاسلام سوال وجواب

شادی کر دے، لیکن اگر اس کا دین اور اخلاق پسند نہ ہو تو پھر اس سے شادی مت کرے.

کیونکہ اللہ تعالی عنقریب اس کی بیٹی کے لیے کوئی ایسا رشتہ لے آئےگا جس کا دین اور اخلاق بھی پسند ہوگا، لیکن شرطیہ ہے کہ اگر ولی کی نیت ٹھیك ہو اور اس نے وہ رشتہ صرف اس لیے نہیں کیا کہ دین اور اخلاق کا مالك شخص آئے تو اس سے رشتہ کریگا، تو الله سبحانہ و تعالی اس کے لیے ایسا شخص ضرور لائیگا " انتہی

ديكهيں: فتاوى نور على الدرب النكاح / اختيار الزوج سوال نمبر (١٦).

ہماری رائے تو یہی ہے کہ آپ اس رشتہ کو قبول مت کریں، اللہ سبحانہ و تعالی آپ کو اس کا نعم البدل عطا فرمائیگا.

والله اعلم .